

# સ્પોર્ટ્સ એજન્ટ / મેનેજર (રમતગમત એજન્ટ/વ્યવસ્થાપક)

સ્પોર્ટ્સ મેનેજર સહયોગ પ્રાપ્ત કરવામાં, એથ્લેટિક પ્રવૃત્તિઓની દેખરેખ રાખવામાં અને રમતના વ્યાવસાયિક પાસાઓના સંચાલનમાં મહત્વપૂર્ણ ભૂમિકા ભજવે છે. એથ્લેટ્સને અસરકારક તાલીમ મળી રહે તે માટેના જરૂરી સંસાધનો ઉપલબ્ધ હોય તે સુનિશ્ચિત કરવાની જવાબદારી પણ સ્પોર્ટ્સ મેનેજરની છે.

## વ્યક્તિગત નિપુણતા ★★

- તમે રમતગમતનો આનંદ માણો છો
- તમને ટીમમાં કામ કરવું ગમે છે
- તમે એક કુશળ સંવાદકર્તા છો
- તમે નવી જવાબદારીઓ લેવા માટે ઉત્સાહિત છો



આ અભ્યાસક્રમની ફી આશરે રૂ. ૧૦,૦૦૦ થી ૨૦,૦૦,૦૦૦\* જેટલી હોય છે

\*આ અંદાજિત રકમ છે અને વિવિધ શૈક્ષણિક સંસ્થાઓ મુજબ તેમાં ફેરફાર હોય શકે છે.

## શિષ્યવૃત્તિ

- રાષ્ટ્રીય શિષ્યવૃત્તિ પોર્ટલ - [www.scholarships.gov.in](http://www.scholarships.gov.in) ની મુલાકાત લો. આ પોર્ટલ હેઠળ કેન્દ્ર સરકારના વિવિધ વિભાગો, UGC/AICTE યોજનાઓ તેમજ રાજ્ય દ્વારા અમલમાં મુકવામાં આવેલી યોજનાઓ દ્વારા આપવામાં આવતી સહાય અંગેની માહિતી ઉપલબ્ધ છે.\*
  - ઉપલબ્ધ શિષ્યવૃત્તિની વિગતો માટે [digitalgujarat.gov.in](http://digitalgujarat.gov.in) ની મુલાકાત લો. ધોરણ XI થી શરૂ થતી શિષ્યવૃત્તિ માટે આ એક પ્રવેશદ્વાર છે.\*
  - યોગ્યતાના આધારે સંસ્થાઓમાં પણ શિષ્યવૃત્તિ ઉપલબ્ધ છે.\*
- \*(આ શિષ્યવૃત્તિની ઉપલબ્ધતા સમયાંતરે બદલાઈ શકે છે)

## લોન

- વિદ્યાલક્ષ્મી, [www.vidyalakshmi.co.in](http://www.vidyalakshmi.co.in), શૈક્ષણિક લોન મેળવવા માંગતા વિદ્યાર્થીઓ માટેનું એક પોર્ટલ છે. આ પોર્ટલ નાણાકીય સેવા વિભાગ, (નાણાં મંત્રાલય), ઉચ્ચ શિક્ષણ વિભાગ (શિક્ષણ મંત્રાલય) અને ઇન્ડિયન બેંક્સ એસોસિએશન (IBA)ના માર્ગદર્શન હેઠળ વિકસાવવામાં આવેલ છે.
- કેટલાક રાજ્યોમાં ઓછા વ્યાજ દરો સાથે વિદ્યાર્થી કેડિટ કાર્ડ ઉપલબ્ધ છે, ઉદાહરણ તરીકે, પશ્ચિમ બંગાળ, ઓડિશા, બિહાર, વગેરે.
- તમામ બેંકો શૈક્ષણિક લોન આપે છે.



## પ્રવેશ માટે...

૧. વિજ્ઞાન પ્રવાહ (ભૌતિકશાસ્ત્ર, રસાયણશાસ્ત્ર અને જીવવિજ્ઞાન) અથવા વાણિજ્ય પ્રવાહમાં ૧૦+૨ પૂર્ણ કરો.
  ૨. બિઝનેસ મેનેજમેન્ટ/સ્પોર્ટ્સ મેનેજમેન્ટમાં સ્નાતક (બી.બી.એ./બી.એસ.એમ.)ની ડિગ્રી મેળવો. અથવા સ્પોર્ટ્સ મેનેજમેન્ટમાં ડિપ્લોમા કરો. અથવા સ્નાતકની ડિગ્રી પૂર્ણ કરો અને ત્યારબાદ સમાન અથવા સંબંધિત ક્ષેત્રમાં અનુસ્નાતકની ડિગ્રી મેળવો.
- કૃપા કરીને નોંધણી દરમિયાન અભ્યાસક્રમનો સમયગાળો તપાસો



## અપેક્ષિત આવક

\* અહીં આપેલ આંકડા એન.સી.એસ.માંથી લેવામાં આવ્યા છે અને તે ફક્ત સૂચક છે અને ફેરફારને પાત્ર છે

સ્પોર્ટ્સ મેનેજર અથવા એજન્ટનું અંદાજિત માસિક વેતન રૂ. ૬૪,૧૮૫ થી ૧,૧૦,૫૮૨\* જેટલું હોય છે.

સ્ત્રોત: <https://www.salaryexpert.com/salary/job/sports-management/india>

## તમે ક્યાં કામ કરશો?

કાર્યસ્થળ : પ્રોફેશનલ સ્પોર્ટ્સ ટીમ, માઈનોર લીગ ટીમ, કોલેજ અથવા હાઈસ્કૂલ કક્ષાના એથ્લેટિક્સ વગેરે.

ઉદ્યોગસાહસિકતા: તમે તમારો પોતાનો વ્યવસાય શરૂ કરી શકો છો.

કાર્યસ્થળનું વાતાવરણ: તમે ઓફિસમાં કામ કરશો, પરંતુ એથ્લેટિક્સ સીઝન દરમિયાન, તમારે કાર્યક્રમો અને/અથવા મુસાફરી માટે વધુ સમય કામ કરવાની જરૂર પડી શકે છે. તમે અન્ય એથ્લેટિક્સ વ્યાવસાયિકો, ટીમના સભ્યો, મીડિયાકર્મીઓ અથવા ભાગીદારો સાથે બેઠકોનું આયોજન કરશો. સામાન્ય રીતે તમારા કામના કલાકો નિયમિત હોય છે. રમતગમતની સીઝન દરમિયાન દિવસના વધુ કલાકો ફાળવવા પડી શકે છે.

\*આ ક્ષેત્રમાં દિવ્યાંગ લોકો માટે કામ કરવાની તકો ઉપલબ્ધ છે.

## તમે અભ્યાસ ક્યાં કરશો?

આ અભ્યાસક્રમ વ્યવસ્થાપન વિભાગ દ્વારા ઉપલબ્ધ કરાવવામાં આવે છે. સંસ્થાઓની આ યાદી માત્ર સૂચક છે.

### સરકારી સંસ્થાઓ

૧. મૌલાના અબુલ કલામ આઝાદ યુનિવર્સિટી ઓફ ટેકનોલોજી, કોલકાતા
૨. ઈન્ડિયન ઈન્સ્ટિટ્યુટ ઓફ સોશિયલ વેલફેર એન્ડ બિઝનેસ મેનેજમેન્ટ, કોલકાતા
૩. આઈ.આઈ.એમ., રોહતક
૪. એમ.એસ.યુ., વડોદરા
૫. જય નારાયણ વ્યાસ યુનિવર્સિટી, રાજસ્થાન
૬. સ્વર્ણિમ ગુજરાત સ્પોર્ટ્સ યુનિવર્સિટી, ગાંધીનગર
૭. એસ.એન.ડી.ટી. મહિલા યુનિવર્સિટી, મુંબઈ
૮. તામિલનાડુ ફિઝીકલ એજ્યુકેશન એન્ડ સ્પોર્ટ્સ યુનિવર્સિટી, ચેન્નાઈ
૯. ગુજરાત યુનિવર્સિટી, અમદાવાદ
- ૧૦ સેન્ટ થોમસ કોલેજ, કેરળ

### ખાનગી સંસ્થાઓ

(અરજી કરતા પહેલા કૃપા કરીને તપાસ કરો કે શું સંસ્થા યુજીસી સાથે સંલગ્ન અને માન્યતા પ્રાપ્ત છે.)

૧. આઈ.આઈ.એસ.એમ. મુંબઈ
  ૨. નેશનલ એકેડમી ઓફ સ્પોર્ટ્સ મેનેજમેન્ટ, અમદાવાદ
  ૩. આયર્નવુડ સ્પોર્ટ્સ મેનેજમેન્ટ ગ્લોબલ એકેડમી, મુંબઈ
  ૪. મારવાડી યુનિવર્સિટી, રાજકોટ
  ૫. સ્કૂલ ઓફ મેનેજમેન્ટ ડૉ. ડી.વાય. પાટીલ યુનિવર્સિટી, પુણે
  ૬. કે. જે. સોમૈયા ઈન્સ્ટિટ્યુટ ઓફ મેનેજમેન્ટ, મુંબઈ
  ૭. એમ.આઈ.ટી. સ્કૂલ ઓફ મેનેજમેન્ટ, પુણે
  ૮. આઈ.એસ.આર.બી. બિઝનેસ સ્કૂલ, બેંગલુરુ
- સંસ્થાઓના રેન્કિંગની માહિતી અહીં ઉપલબ્ધ છે -

## અપેક્ષિત પ્રગતિ પથ



સહાયક વ્યવસ્થાપક → સ્પોર્ટ્સ મેનેજર અથવા સહાયક વ્યવસ્થાપક → સ્પોર્ટ્સ મેનેજર → સ્પોર્ટ્સ ડિરેક્ટર અથવા સહાયક વ્યવસ્થાપક → સ્પોર્ટ્સ મેનેજર → સ્વયંના બિઝનેસના સી.ઈ.ઓ.

## સર્ચ માટેના કીવર્ડ્સ ...



સ્પોર્ટ્સ મેનેજર, સ્પોર્ટ્સ ક્લબ મેનેજર

મને સ્કેન કરો



વેબસાઈટ પર જુઓ

<https://www.nirfindia.org/2022/Ranking.html>

### ઓનલાઈન અભ્યાસક્રમો

- [www.ncs.gov.in](http://www.ncs.gov.in)
- [www.skillindiadigital.gov.in](http://www.skillindiadigital.gov.in)

## સાફલ્ય ગાથા



વિલ્બર લાસરાડો ઈન્વેન્ટિવ સ્પોર્ટ્સ યુ.કે.માં પ્લેયર રિલેશન મેનેજર છે. તેમણે મેનેજમેન્ટ સ્ટડીઝમાં સ્નાતકની પદવી હાંસલ કરેલ છે. ૨૫ વર્ષીય લાસરાડોને ભારતીય ફૂટબોલમાં સૌથી પ્રખ્યાત એજન્ટો પૈકીના એક માનવામાં આવે છે. તે એરોન ડી'કોસ્ટા, ઓગસ્ટિન ઈર્નાન્ડિસ, અલીશ સાવંત, સંજય બાલમુયુ, બિયાકલિયન પેટે અને અભિષેક દાસ જેવા ખેલાડીઓના મેનેજર રહી ચૂક્યા છે.\*

સ્ત્રોત : <https://www.wionews.com/sports/making-a-football-agent-wilbur-lasrado-342430>

\*ઉપરોક્ત માહિતી ફક્ત તાલીમ હેતુઓ માટે છે અને તેનો ઉપયોગ કોઈપણ વ્યાવસાયિક લાભ માટે કરવામાં આવશે નહીં.